

जामिया मिल्लिया इस्लामिया  
जनसंपर्क एवं मीडिया समन्वयक कार्यालय

प्रेस विज्ञप्ति

10 अक्टूबर 2020

**जामिया में सत्र 2020-21 के लिए प्रवेश परीक्षा शुरू**

जामिया मिल्लिया इस्लामिया में, सत्र 2020-21 के 126 स्नातकोत्तर, स्नातक और डिप्लोमा कोर्सों के लिए प्रवेश परीक्षा आज से शुरू हो गई।

विश्वविद्यालय परिसर के विभिन्न परीक्षा केंद्रों पर दो पालियों में आयोजित प्रवेश परीक्षाओं के दौरान कोविड -19 संबंधित सभी प्रोटोकॉल का पालन किया जा रहा है। परीक्षा से एक दिन पहले परीक्षा केंद्रों को सैनिटाइज़ कर दिया गया। सभी उम्मीदवारों को अपनी खुद की पानी की बोतल और पाकेट साइज़ सैनिटाइज़र लाने के लिए कहा गया है।

परीक्षार्थियों को सोशल डिस्टेंसिंग नॉम्स का पालन करते हुए परीक्षा केंद्रों में प्रवेश करने की अनुमति दी गई, जिसमें उचित फेस मास्क और तापमान की जांच की गई। 99.4 डिग्री फ़ारेनहाइट से ज़्यादा तापमान वाले छात्रों के लिए अलग रूम की व्यवस्था की गई। परीक्षा हॉल के अंदर बैठने की व्यवस्था भी सोशल डिस्टेंसिंग मानदंड के मुताबिक की गई।

विश्वविद्यालय परिसर के विभिन्न परीक्षा केंद्रों पर पेरेंट्स / अभिभावकों के लिए वेटिंग एरिया स्थापित किए गए जहां, बैठने के लिए कुर्सियों और पेडस्टल फैन आदि का इंतज़ाम है।

जामिया के प्रोग्राम कोऑर्डिनेटर श्री वी एच सिद्दीक्री और प्रोग्राम ऑफिसर डॉ आबिद हुसैन के मार्गदर्शन में एनएसएस के वालंटियर, परीक्षा देने आए छात्रों और उनके माता-पिता की मदद कर रहे थे। इसमें, उन्हें प्रवेश परीक्षा केंद्रों पर ले जाना, एडमिट कार्ड पर तस्वीर चिपकाना, अगर उम्मीदवार एडमिट कार्ड साथ लाना भूल गया है तो उसके लिए मुफ्त फोटो प्रिंटआउट निकालना, प्राथमिक चिकित्सा और शारीरिक रूप से अक्षम उम्मीदवारों की मदद करना शामिल है।

जामिया के डॉ एम.ए.अंसारी स्वास्थ्य केंद्र की एक एम्बुलेंस, किसी भी स्वास्थ्य आपातकाल के मामले में छात्रों और उनके माता-पिता / अभिभावकों की मदद के लिए सुरक्षा कार्यालय के नियंत्रण कक्ष में, परीक्षा पूरी होने तक उपलब्ध थी।

इन व्यवस्थाओं से माता-पिता और अभिभावक बहुत खुश थे और उन्होंने हेल्प डेस्क पर रखे रजिस्टर में अपनी सरहानात्मक प्रतिक्रिया दर्ज कराई।

आवेदकों को परिणामों की प्रकाशन सहित प्रवेश परीक्षाओं के बारे में नवीनतम जानकारी या संभावित बदलाव हो सकने को लेकर सलाह दी जाती है कि वे नियमित रूप से परीक्षा नियंत्रक जामिया की वेबसाइट ; ([www.jmicoe.in](http://www.jmicoe.in)) को देखते रहें।

किसी भी जानकारी के लिए, छात्र कार्यदिवसों और कार्यसमय के दौरान इन हेल्प डेस्क नंबरों पर संपर्क कर सकते हैं: 011-26987338, 9836219994, 9836289994 या फिर ईमेल [admission@jmi.coe.in](mailto:admission@jmi.coe.in) . के ज़रिए जानकारी पा सकते हैं।

**अहमद अज़ीम**

जनसंपर्क अधिकारी एवं मीडिया समन्वयक